

बेतन कर्णाली सञ्चयकर्ता हाइड्रोपावर कम्पनी लिमिटेड

(कम्पनी ऐन, २०६३ बमोजिम स्थापित)

दरवारमार्ग, काठमाण्डौ ।

बेतन कर्णाली सञ्चयकर्ता हाइड्रोपावर कम्पनी लिमिटेडको सातौं वार्षिक साधारण सभामा सञ्चालक समितिको तर्फबाट अध्यक्ष श्री लक्ष्मी प्रसाद निरौलाद्वारा प्रस्तुत कम्पनीको

आर्थिक वर्ष २०७९/०८० को वार्षिक प्रतिवेदन

आदरणीय शेयरधनी महानुभावहरु,

बेतन कर्णाली सञ्चयकर्ता हाइड्रोपावर कम्पनी लिमिटेडको सातौं वार्षिक साधारण सभामा संस्थागत प्रतिनिधित्व गरी उपस्थित हुनु भएका शेयरधनी संस्थाका आधिकारिक प्रतिनिधि महानुभावहरु, सञ्चालक समितिका सदस्यहरु, लेखापरीक्षण समितिका अध्यक्ष तथा सदस्यहरु, लेखापरीक्षक तथा आन्तरिक लेखापरीक्षक, अन्य आमन्त्रित व्यक्तित्वहरु, कम्पनीका कर्मचारीहरु र यस सभामा उपस्थित सम्पूर्ण महानुभावहरुलाई कम्पनीको सञ्चालक समिति र मेरो व्यक्तिगत तर्फबाट यस गरिमामय सभामा हार्दिक स्वागत गर्न चाहन्छु ।

तपाईं शेयरधनीहरुको निरन्तर साथ सहयोग र विश्वास, ऊर्जा, जलस्रोत तथा सिंचाई मन्त्रालय, विद्युत विकास विभाग, कम्पनी रजिष्ट्रारको कार्यालय लगायत नियमनकारी निकायहरुको मार्गनिर्देशन र सहजीकरणको फलस्वरूप आजको दिनमा मुलुकको ऊर्जा विकासका लागि साभेदारको रुपमा यस कम्पनीलाई समन्वयात्मक ढंगले अगाडि वढाउन प्राप्त साथ सहयोगका लागि हार्दिक आभार व्यक्त गर्दछु ।

यस गरिमामय सभामा यस कम्पनीको सञ्चालक समितिको अध्यक्षको हैसियतले कम्पनीको आर्थिक वर्ष २०७९/०८० को वार्षिक प्रतिवेदन प्रस्तुत गर्ने अनुमति चाहन्छु ।

१. संस्थागत पृष्ठभूमि :

कर्मचारी सञ्चय कोषमा रकम जम्मा गर्ने करिब ६ लाख सञ्चयकर्ताको सञ्चित रकममा कोषबाट प्राप्त हुने प्रतिफलको केही अंश उत्पादनमूलक क्षेत्रमा लगानी गर्ने अभिप्रायले यो कम्पनीको स्थापना भएको यथार्थ यहाँहरु समक्ष जानकारी रहेकै छ । मुलुकलाई आत्मनिर्भर, समुन्नत र समृद्ध बनाउन विकासको मेरुदण्डको रुपमा रहेको जलविद्युत क्षेत्रको विकासमा सञ्चयकर्तालाई सहभागी गराई सञ्चयकर्ताहरुको अवकाश पछिको जीवनयापनमा सुदृढ आर्थिक आधारशीला निर्माण गर्ने प्रमुख उद्देश्यले कम्पनी स्थापना भएको हो ।

आयोजना अध्ययनको सिलसिलामा विभिन्न विकल्पहरु अध्ययन भई परामर्शदाताबाट प्रस्तुत भएको संभाव्यता अध्ययन प्रतिवेदन(Feasibility Study Report)/ विस्तृत इन्जिनीयरिङ अध्ययन (Detailed Engineering Study) का आधारमा आयोजनाको क्षमता

पृष्ठ १/१९

४३९ मे.वा निश्चित भइसकेको र आयोजना प्राविधिक र आर्थिक दृष्टिकोणले उपयुक्त देखिएको छ ।

२. कम्पनीको उद्देश्य :

आयोजना निर्माणका लागि जलविद्युत आयोजनाहरुको पहिचान गरी प्रचलित कानूनबमोजिम अनुमति प्राप्त गरी सर्वेक्षण, निर्माण, उत्पादन, सञ्चालन र व्यवस्थापन गर्ने तथा आयोजनाबाट उत्पादित विद्युत शक्ति देशीय तथा अन्तरदेशीय विद्युत प्रणालीसंग जोडी विक्री वितरण गर्ने कम्पनीको प्रमुख उद्देश्य रहेको छ ।

३. कम्पनीको पूँजी :

३.१ शेयर संरचना : यस कम्पनीको अधिकृत पूँजी रु. २० अर्ब र जारी पूँजी रु. १० अर्ब रहेको छ । सो पूँजीलाई रु. १००/- दरका साधारण शेयरमा विभाजन गरिएको छ । जसमा प्रवर्द्धकहरु - कर्मचारी सञ्चय कोषमा रकम जम्मा गर्ने सञ्चयकर्ता कर्मचारीको ४० प्रतिशत, कर्मचारी सञ्चय कोषको १५ प्रतिशत, नेपाल विद्युत प्राधिकरण १० प्रतिशत, विद्युत उत्पादन कम्पनी लिमिटेडको १० प्रतिशत र बाँकी २५ प्रतिशत सर्वसाधारण शेयर मध्ये आम नेपाली नागरिक १३ प्रतिशत, आयोजना प्रभावित जिल्लाका वासिन्दाको लागि १० प्रतिशत तथा अति विपन्न परिवारको लागि २ प्रतिशतको शेयर स्वामित्व रहने व्यवस्था छ ।

कम्पनीले हालसम्म साधारण शेयर जारी गरिसकेको छैन ।

३.२ शेयर माग तथा दाखिला :

यस कम्पनीको अधिकृत पूँजी रु. २० अर्ब र जारी पूँजी रु. १० अर्ब रहेको छ । कम्पनीको आवश्यकतालाई दृष्टिगत गरी मिति २०७८/०२/३१ मा बसेको सञ्चालक समितिको ९१ औं बैठकको निर्णयानुसार शेयरधनीहरु (समूह "क१" र "क२") कर्मचारी सञ्चय कोषमा रकम जम्मा गर्ने सञ्चयकर्ता, कर्मचारी सञ्चय कोष, नेपाल विद्युत प्राधिकरण, विद्युत उत्पादन कम्पनी लिमिटेडसंग थप शेयर पूँजी माग गरिएकोमा प्रतिवेदन लेखन अवधिभित्र प्राप्त शेयर पूँजीको विवरण निम्न तालिकामा प्रस्तुत गरिएको छ :

समूह	शेयरधनी	जारी पूँजी मध्ये देहाय बमोजिम शेयर बाँडफाँड गरिएको छ			शेयर रकम (रु. करोडमा)		
		लगानी (प्रतिशत)	शेयर संख्या	शेयर रकम रकम (रु. करोडमा)	जारी पूँजी मध्येमाग गरिएको	प्राप्त भएको	प्राप्त हुन बाँकी
“क१”	संस्थापक शेयरधनी						
	१ कर्मचारी सञ्चय कोष	१५	१५,०००,०००	१५०.००	१५०.००	६६.००	८४.००
	२ नेपाल विद्युत प्राधिकरण	१०	१०,०००,०००	१००.००	१००.००	७०.००	३०.००
	३ विद्युत उत्पादन कम्पनी	१०	१०,०००,०००	१००.००	१००.००	२५.००	७५.००
“क२”	कर्मचारी सञ्चय कोषका सञ्चयकर्ताहरु	४०	४०,०००,०००	४००.००	४००.००	-	४००.००
ख	सर्वसाधारण शेयरधनी						
	१ सर्वसाधारण नेपाली नागरिक	१३	१३,०००,०००	१३०.००	-	-	-

पृष्ठ २/१९

२	आयोजना प्रभावित जिल्लाका वासिन्दा	१०	१०,०००,०००	१००.००			
३	अतिविपन्न परिवार	२	२,०००,०००	२०.००			
	जम्मा	१००	१००००००००	१०००.००	७५०.००	९८.००	६५२.००

नोट: मिति २०८०/०३/२७ मा बसेको सञ्चालक समितिको १२९ औं बैठकको निर्णयानुसार कोषको मिति २०७९/०३/०३ को पत्रबाट कर्मचारी सञ्चय कोषका सञ्चयकर्ताहरूको तर्फबाट बिगतमा दाखिला गरेको रु. २८,००,००,०००/- शेयर रकम कर्मचारी सञ्चयकोषमा समायोजन गर्दा रु. ६६,००,००,०००/- हुन गएको ।

४. मानव संसाधन व्यवस्थापन :

स्वीकृत दरबन्दीको अधीनमा रही कम्पनी तथा यस अन्तर्गतको आयोजनाको लागि आवश्यक पर्ने कर्मचारी करार सेवाबाट पूर्ति गरिएको छ । कम्पनीको स्वीकृत दरबन्दी बमोजिम आवश्यकता अनुसार क्रमिक रुपमा पदपूर्ति हुँदै आएको छ ।

कम्पनीमा आर्थिक वर्ष २०७९/०८० मा १४ जना कार्यरत कर्मचारी मध्ये अधिकृतस्तरमा ७, सहायकस्तरमा २, जना र सहयोगी तहमा ५ जना छन् ।

५. नीतिगत व्यवस्था :

नेपालको जलविद्युत विकास नीति, २०५८ को मुख्य उद्देश्य नै देशमा विद्यमान जलस्रोतको उपयोग गरी कम लागतमा विद्युत उत्पादन गर्ने रहेको छ । साथै, कृषि एवम् औद्योगिक विकाससँग प्रत्यक्ष सरोकार राख्ने विद्युत क्षेत्रको विकास पूर्वाधार रहेको तथ्यलाई आत्मसात् गर्दै जलविद्युत सेवालाई सामाजिक न्यायको दृष्टिले ग्रामीण अर्थतन्त्रसम्म पुर्‍याउने रणनीति रहेकोछ ।

सोही नीतिलाई आत्मसात गरी कर्मचारी सञ्चय कोषमा रकम जम्मा हुने करिव छ लाख सञ्चयकर्ता, सर्वसाधारण, आयोजना प्रभावित जिल्लाका वासिन्दा र प्रवर्द्धकको लगानी सुरक्षित हुने गरी समयमा नै उच्च प्रतिफल दिने लक्षका साथ आयोजना अगाडि बढाइएको छ ।

६. कानूनी व्यवस्था :

कम्पनी ऐन, २०६३ बमोजिम स्थापना भएको यस कम्पनी तदनुरूपको कानूनी व्यवस्थाको परिपालना गर्नु यस कम्पनीको कर्तव्य हो । कम्पनी रजिष्ट्रारको कार्यालयबाट जारी नीति नियम तथा परिपत्रहरूको परिपालना गर्नुका साथै विद्युतसँग सम्बन्धित कतिपय ऐन नियमहरू कम्पनीका लागि बाध्यकारी रहेकाछन् ।

त्यसै गरी कम्पनीमा कार्यरत कर्मचारीहरूको व्यवस्थापनको सिलसिलामा श्रम ऐन, २०७४ मा भएका व्यवस्थाहरूको समेत परिपालना गर्नु कम्पनीको प्रमुख कर्तव्य हुन आउँछ ।

५७ ३/१९

कम्पनीको सञ्चालन गर्न र कम्पनीले निर्माण गर्न लागेको बेतन कर्णाली अर्धजलासययुक्त जलविद्युत आयोजनाको हकमा कम्पनीको प्रवन्धपत्र, २०७४ को दफा ४ मा भएको व्यवस्था बमोजिम निर्माण गर्न लागिएको यस आयोजनाका साथै कम्पनीले अन्य जलविद्युत आयोजना निर्माणका लागि प्रचलित कानून बमोजिम अनुमतिपत्र प्राप्त गरी मुलुकमा उपलब्ध जलस्रोत उपयोग गरी जलविद्युत आयोजना निर्माण, सञ्चालन र व्यवस्थापन गर्ने र उक्त आयोजनाबाट उत्पादित विद्युत विक्री गर्ने कार्य समेत यस कम्पनीले गर्न सक्ने व्यवस्था छ ।

७. स्रोत व्यवस्थापन:

देशको प्रमुख सामाजिक सुरक्षा संस्थाको रुपमा रहेको कर्मचारी सञ्चय कोष, मुलुकमा विद्युतको उत्पादन, विकास एवं वितरणमा अग्रणी भूमिका भएको सरकारी स्वामित्व तथा नियन्त्रणमा रहेको नेपाल विद्युत प्राधिकरण र विद्युत उत्पादनका लागि सरकारी स्वामित्वमा स्थापना भएको विद्युत उत्पादन कम्पनी लिमिटेड जस्ता संस्थाहरु मुख्य प्रबद्धक रहेको यस कम्पनीमा वित्तीय स्रोतको व्यवस्थापन अन्य आयोजनाहरु भन्दा फरक रहेको छ । संस्थागत शेयरधनीहरुको रुपमा रहेका कर्मचारी सञ्चय कोषमा रकम जम्मा गर्ने सञ्चयकर्ता कर्मचारीको मुनाफा रकम यस आयोजनामा उपयोग गर्ने अवस्था रहेको छ ।

आयोजनाको भौगोलिक अवस्थिति, संरचना, कुल क्षमता ४३९ मे.वा. (पिकिङ्ग रन अफ द रिभर) र लागत निश्चित भएको छ । आयोजनाको कुल लागत करिव रु. ७४.१५ अर्ब (निर्माण अवधिको ब्याज बाहेक) र निर्माण अवधिको ब्याज समेत जम्मा रु. ८८.१९ अर्ब हुने छ । कर्जा स्व:पूँजी अनुपात ६५:३५ कायम गरी आयोजनालाई आवश्यक करिव रु. ५७.३२ अर्ब ऋणको प्रवन्ध गर्ने कार्य सकारात्मक रुपमा अगाडि बढेको छ ।

८. संस्थागत सुशासन :

सुशासनका आधारभूत सिद्धान्तका रुपमा रहेका पारदर्शिता, नैतिकता, इमान्दारिता, जवाफदेहिता, उत्तरदायित्व, नियम कानूनको परिपालना, सदाचार र शून्य सहनशीलतालाई आत्मसाथ गरी कम्पनीका काम कारवाहीहरु सञ्चालन हुने गरेका छन् ।

कम्पनी ऐन, २०६३, कम्पनीका प्रवन्धपत्र एवं नियमावलीले सञ्चालक समिति र प्रवन्ध सञ्चालकको काम, कर्तव्य र अधिकार तोकिदिएको छ । सोको अधीनमा रही कम्पनी सञ्चालक समितिद्वारा तर्जुमा गरिएको कर्मचारी प्रशासन विनियमावली, २०७४ बाट कम्पनीमा मानव संसाधन व्यवस्थापन हुने गरेको छ ।

कम्पनी ऐन, २०६३ र कम्पनीको लेखापरीक्षण समितिको गठन तथा सञ्चालन सम्बन्धी कार्यविधि, २०७४ ले लेखापरीक्षण समितिको काम, कर्तव्य र अधिकार तोकिएको छ । साथै,



कम्पनीको आन्तरिक लेखापरीक्षण कार्यविधि, २०७४ ले आन्तरिक लेखापरीक्षकको काम, कर्तव्य र अधिकार एवम् प्रकृया निरूपण गरिएको छ । आर्थिक प्रशासन विनियमावली, २०७४ अनुरूप कम्पनीको आर्थिक प्रशासन र खरिद कार्य सञ्चालनहुने गरेको छ ।

सार्वजनिक खरिद कार्यको मार्गदर्शक आधारभूत सिद्धान्तको अनुशरण गरी तर्जुमा गरिएको कम्पनीको खरिद विनियमावली, २०७७ ले कम्पनीको खरिद कार्यलाई खुला, वस्तुगत, पारदर्शी, जवाफदेही, व्यवस्थित र सुचारुरूपले सञ्चालन गर्ने व्यवस्था गरेको छ ।

९. आन्तरिक नियन्त्रण प्रणाली:

कम्पनीमा आउन सक्ने सबै प्रकारको जोखिमलाई न्यूनीकरण गर्न आन्तरिक नियन्त्रण प्रणालीको विकास गरिएको छ । कम्पनीको लेखा प्रचलित नेपाल लेखामान अनुसार राखिएको छ । कम्पनीका आर्थिक क्रियाकलापहरु कम्पनी ऐन, २०६३ र आर्थिक प्रशासन विनियमावली, २०७४ अनुरूप सञ्चालित छन् । कम्पनी ऐन, २०६३ बमोजिम लेखापरीक्षण समितिको व्यवस्था गरिएको छ ।

९.१ लेखापरीक्षण समिति :

कम्पनीको पारदर्शिता तथा जवाफदेहितालाई सुनिश्चित गर्न कम्पनी ऐन, २०६३ दफा १६४ बमोजिम कम्पनीमा एक लेखापरीक्षण समिति रहेको छ । आर्थिक वर्ष २०७९/०८० मा सो लेखापरीक्षण समितिमा देहाय बमोजिमका पदाधिकारीहरु रहनु भएको थियो :

- | | |
|--|-----------------------|
| • सञ्चालक श्री राधेश पन्त | - अध्यक्ष |
| • सञ्चालक श्री जितेन्द्र धिताल | - सदस्य |
| • सञ्चालक श्री गणेश सिंह भण्डारी | - सदस्य |
| • चार्टर्ड एकाउण्टेण्ट श्री लेखनाथ कोइराला | - सदस्य (विज्ञ सदस्य) |
| • चार्टर्ड एकाउण्टेण्ट श्री विजय घिमिरे | - सदस्य (विज्ञ सदस्य) |
| • नि. कम्पनी सचिव श्री उपेन्द्र न्यौपाने | - सदस्य सचिव |

आ.ब. २०७९/०८० मा जम्मा ९ पटक लेखापरीक्षण समितिको बैठक सम्पन्न भएको थियो ।

लेखापरीक्षण समितिले कम्पनीको आन्तरिक नियन्त्रण प्रणाली कायम गर्ने, जोखिम व्यवस्थापन गर्ने, संस्थागत सुशासन कायम गर्ने, वित्तीय प्रतिवेदनको प्रस्तुतीकरण गर्ने, वाह्य तथा आन्तरिक लेखापरीक्षण प्रतिवेदनमा औल्याइएका कैफियतहरुको सुधार गर्ने र लेखा तथा लेखापालन सम्बन्धी अन्य विषयहरुमा आवश्यकता अनुसार सञ्चालक समितिलाई सुझाव दिने व्यवस्थापनलाई निर्देशन दिने गरेको छ ।

९.२ कम्पनीको लेखा :

कम्पनीको आर्थिक विवरणहरु नेपाल वित्तीय प्रतिवेदनमान (Nepal Financial Reporting Standard -NFRS) अनुरूप तयार गरिएको छ ।

९.३ आन्तरिक लेखापरीक्षण :

आर्थिक वर्ष २०७९/०८० को कम्पनीको लेखा दुरुस्त गरी त्रैमासिक रुपमा आन्तरिक लेखापरीक्षण गर्न के.ए.यस. एशोसिएट्स, चार्टर्ड एकाउण्टेण्टस्का चार्टर्ड एकाउण्टेण्ट श्री बिनय प्रकाश श्रेष्ठलाई नियुक्त गरी आन्तरिक लेखापरीक्षण सम्पन्न गरिएको छ ।

९.४ बाह्य लेखापरीक्षण :

आ.व. २०७९/०८० को कम्पनीको लेखापरीक्षण गर्न कम्पनीको छैटौँ बार्षिक साधारण सभाको सर्वसम्मत निर्णयबाट नियुक्त लेखापरीक्षक के.एम.यु. एण्ड एशोसिएट्स, चार्टर्ड एकाउण्टेण्टस्का म्यानेजिङ पार्टनर श्री मुकुन्द महतद्वारा आ.व. २०७९/०८० को कम्पनीको अन्तिम लेखापरीक्षण गर्ने कार्य सम्पन्न भएको छ ।

९.५ लेखापरीक्षण प्रतिवेदन उपर सञ्चालक समितिको प्रतिक्रिया :

लेखापरीक्षण प्रतिवेदनमा उल्लेखित विषयहरु उपर यथासमयमा नै सञ्चालक समितिबाट सम्बोधन गर्ने गरिएको छ ।

९.६ जोखिम व्यवस्थापन :

कम्पनी स्थापनाको सातौँ वर्ष रहेको र आयोजना निर्माण पूर्व तयारीका क्रममा भएकाले कम्पनी सञ्चालन तथा आयोजना निर्माणसँग सम्बन्धित जोखिमहरु न्यून रहेको छ ।

आयोजनाको निर्माण कार्यको सन्दर्भमा त्यस क्षेत्रको भू-बनोट, भूकम्प, बाढी-पहिरो, प्रतिकूल वातावरणीय प्रभाव, जग्गा अधिग्रहण, मजदूर बिबाद, मूल्य बृद्धि, प्रचलित कानूनमा परिवर्तन, डिजाइन परिवर्तन, दूर्घटना, रोगको संक्रमण जस्ता जोखिमहरु कायम रहने हुँदा ती जोखिमहरुको पूर्व विश्लेषण गरी जोखिम न्यूनीकरणका उपायहरु अवलम्बन गरिने छ ।

१० शेयरधनीहरुले दिएका सुभावहरुको कार्यान्वयन :

शेयरधनीहरुले प्रत्यक्षरूपमा वा विभिन्न माध्यमबाट दिनुभएका सुभावहरु कम्पनीले अनुशरण गर्ने गरेको छ । भविष्यमा थप यस्ता सुभावहरु प्राप्त हुनेछन् भन्ने समेत कम्पनीले अपेक्षा राखेको छ ।

११. मुख्य वित्तीय सूचकाङ्कहरु :

यस कम्पनीको आर्थिक वर्ष २०७९/०८० को मुख्य वित्तीय सूचकाङ्क देहाय अनुसार रहेको छ:

११.१ सम्पत्ति तथा दायित्व :

आर्थिक वर्ष २०७९/०८० मा कम्पनीको सम्पत्ति तथा दायित्वको अवस्था देहाय अनुसार रहेको :

क्र.सं.	विवरण	आ.व. २०७९/०८०
१	शेयर पूजी तथा जगेडा	९८,००,००,०००/-
२	कुल सम्पत्ति	८९९,३४४,९२९/-
३	बैंक मौज्दात	३३०,४२२,४८०/-
४	कुल आम्दानी	३२,२७१,९१५/-
५	कुल खर्च	२६,५७९,१२४/-
६	सञ्चालन नाफा/घाटा (करअघि)	५,६९२,६६०/-
७	कर दायित्व	७,३४५,२९९/-
८	नाफा/घाटा (करपछि)	(१,६५२,६३९/-)
९	प्रति शेयर आम्दानी (रुपैयामा)	(०.१७)

११.२. कम्पनीको आय:

कम्पनीले आफ्नो उद्देश्य अनुसारको विद्युत उत्पादन गरी आय आर्जन गर्न केही समय पर्खनु पर्ने अवस्था छ ।

तथापि, आर्थिक वर्ष २०७९/८० मा कम्पनीलाई बैंकको मौज्दातबाट प्राप्त ब्याज रु.३,२२,१४,४७९/-आम्दानी भएको छ ।

११.३. ब्यवस्थापन खर्च:

लेखापरीक्षण सम्पन्न भएको आर्थिक वर्ष २०७९/८० मा भएको ब्यवस्थापन खर्च अन्तर्गत कर्मचारी खर्चतर्फ रु. १२,३४८,३०५/- र प्रशासनिक खर्चतर्फ रु. १४,२३०,१७९/- गरी जम्मा रु. २६,५७८,४८४/- खर्च भएको छ ।

११.४ पूँजीगत खर्चको अवस्था :

लेखापरीक्षण सम्पन्न भएको आर्थिक वर्ष २०७९/८० सम्ममा जम्मा रु. ५६१,२४४,४०१/- पूँजीगत खर्च भएको छ । आर्थिक वर्ष २०७६/७७ देखि आयोजना केन्द्रित कर्मचारी सम्बन्धी खर्चहरु र आयोजना अध्ययन तथा निर्माण सम्बन्धी खर्चहरुलाई पूँजीकृत गरिएको छ ।

१२. सञ्चालक तथा पदाधिकारीहरुको बैठक भत्ता तथा पारिश्रमिक :

१२.१ सञ्चालक समितिको बैठक :

आ. व.२०७९/८० मा सञ्चालक समितिको बैठक जम्मा २० पटक सम्पन्न भएको थियो ।

१२.२ सञ्चालक तथा पदाधिकारीहरुको बैठक भत्ता तथा पारिश्रमिक दर :


आर्थिक वर्ष २०७९/८० मा कम्पनीका सञ्चालक तथा उच्च पदाधिकारीहरुले निम्नानुसार प्रति व्यक्ति प्रति बैठक भत्ता तथा सुविधा प्राप्त गर्नु भएको थियो :

१. सञ्चालक समितिका सदस्य तथा आमन्त्रित रु. ७,०००/-
२. सञ्चालक समितिले गठन गरेको समिति/उपसमितिका सदस्य रु. ७,०००/-
३. कम्पनी व्यवस्थापनबाट गठित उपसमितिमा पदीय हैसियत अनुसार प्रति बैठक रु. ७,०००/-, रु ५,०००/- र रु. ३,०००/-
४. कम्पनी सचिवलाई सञ्चालक समितिको बैठकमा रु. ३,५००/- र अन्य बैठकमा रु. १,५००/-, समिति/उपसमितिमा सहयोग गर्ने अधिकृत कर्मचारीलाई प्रति बैठक रु. १,०००/-, सहायकस्तरका कर्मचारीलाई रु. ६००/- र सहयोगी कर्मचारीलाई रु. ५००/-

१२.३ बैठक भत्ता तथा खर्च :

कम्पनीको आर्थिक वर्ष २०७९/८० मा भएको बैठक भत्ता तथा खर्चको स्थिति निम्न बमोजिम रहेको छ :

सि.नं.	बैठक शीर्षक	खर्च रु.
१	सञ्चालक समिति	९९४,०००/-
२	लेखापरीक्षण समिति	२१०,०००/-
३	अन्य समिति/उपसमिति	१८९,०००/-
	कुल रु.	१,३९३,०००/-



१२.४ प्रबन्ध सञ्चालकको पारिश्रमिक, भत्ता तथा आर्थिक सुविधा भुक्तानी :

कम्पनीका प्रबन्ध सञ्चालकलाई आर्थिक वर्ष २०७९/८० मा पारिश्रमिक वापत रु. ४४४,११०/-आयोजना नेतृत्व भत्ता वापत रु. १,३३२,३३१/-, समिति/उपसमितिको बैठक भत्ता वापत रु. १६८,०००/-, आ. व. २०७८/७९ को कार्य सम्पादन प्रोत्साहन भत्ता वापत २,१८०,१७८/- र अन्य आर्थिक सरसुविधा (सञ्चय कोष, बिदा, पोशाक, औषधोपचार र चाडपर्व खर्च) वापत रु. २१६,४८६/- गरी जम्मा रु. ४३,४१,१०५/- प्रदान गरिएको छ ।

१३. प्रस्तावित बेतन कर्णाली अर्धजलाशययुक्त जलविद्युत आयोजना सम्बन्धी संक्षिप्त जानकारी:

१३.१ अवस्थिति :


यस कम्पनीबाट निर्माणाधीन बेतन कर्णाली अर्धजलाशययुक्त जलविद्युत आयोजना कर्णाली प्रदेश र सुदूरपश्चिम प्रदेशमा पर्दछ । कर्णाली नदीको पानी उपयोग गरी निर्माण हुने यस अर्धजलाशययुक्त जलविद्युत आयोजनाको मुख्य संरचनाहरु जस्तो : पावरहाउस, क्याम्प हाउस, हेड-रेस टनल, टेल-रेस टनल जस्ता सबै संरचनाहरु सुदूरपश्चिम प्रदेशको अछाम जिल्लाको ढकारी गाउँपालिका वडा नं. ६ मा पर्दछ भने डाइभर्सन टनल कर्णाली प्रदेश अन्तर्गत सुर्खेत जिल्लाको चौकुने गाउँपालिका वडा नं. ६ मा मात्र पर्दछ । आयोजनाको बाँधस्थल चौकुने गाउँपालिका वडा नं. ६ र ढकारी गाउँपालिका वडा नं. ६ को सीमामा पर्दछ ।

१३.२ पहुँच मार्ग :

यस जलविद्युत आयोजनाको लागि सुर्खेत जिल्लाको मदन भण्डारी लोकमार्ग प्रयोग गर्दै चौकुने गाउँपालिकाको गुट्टु भन्ने स्थान हुँदै बाँधस्थल (खारगढी) सम्म ९५ कि.मि. प्रवेशमार्गको रहेको छ । सो प्रवेशमार्ग मध्ये चौकुने गाउँपालिकाको वडा नं. ६ को इरालावाससम्म सडकको ट्रयाक निर्माण भैसकेकोले कोइरालावासदेखि रातामाटे गाउँ हुँदै भोक्रेसम्म करिव १४ कि.मि. सडकको ट्रयाक खन्ने कार्य कम्पनीको लागत सहभागितामा चौकुने गाउँपालिकाबाट सम्पन्न भइसकेको छ ।

यस आयोजनाको दोश्रो बैकल्पिक मार्गको रुपमा अछाम जिल्लाको सदर मुकाम मंगलसेनवाट मध्यपहाडि लोकमार्ग हुँदै कमलबजार नगरपालिकाको गौरीटार सम्म ३७ कि.मि. र गौरीटारदेखि ढकारी गाउँपालिकाको वडा नं. ६ मालुमेला (बाँध स्थल) सम्म ४५ कि.मि. प्रवेशमार्ग रहेको छ । ढकारी गाउँपालिकाको वडा नं. ६ हुंगाचाल्नादेखि मालुमेला (बाँध स्थल) सम्मको करिव १४ कि.मि. बाटो कम्पनीको लागत सहभागितामा ढकारी गाउँपालिकाबाट निर्माण सम्पन्न गरिएको छ ।

१३.३ बिस्तृत ईन्जिनियरिङ अध्ययन :


पृष्ठ ९/१९

यस आयोजनाको विस्तृत इन्जिनियरिङ अध्ययन (Detailed Engineering Study) को कार्य परामर्शदाता एनईए इन्जिनियरिङ कम्पनी लिमिटेडबाट सम्पन्न भएको छ । परामर्शदाताबाट विस्तृत आयोजना प्रतिवेदन(Final DPR) र बोलपत्र कागजात(Bid Documents)प्राप्तभइसकेको छ ।

विस्तृत इन्जिनियरिङ अध्ययनबाट स्रोत परिचालन, व्यवसायिकता, नगद प्रवाह र प्राविधिक हिसावले यस आयोजनाउपयुक्त देखिएको छ ।

१३.४ वातावरणीय प्रभाव मूल्यांकन :

आयोजनाको वातावरणीय प्रभाव मूल्याङ्कन (Environmental Impact Assissment)को कार्य गर्न परामर्शदाता एनईए इन्जिनियरिङ कम्पनी लिमिटेडसँग सम्झौता भईसार्वजनिक सुनुवाई लगायतका सम्पूर्ण कार्यहरु सम्पन्न भई तयार भएको प्रतिवेदन वन तथा वातावरण मन्त्रालयमापेश भई अन्तिम स्वीकृतिको अवस्थामा रहेको छ ।

१३.५ आयोजनाको संरचना :

परामर्शदाताबाट प्राप्त विस्तृत इन्जिनियरिङ अध्ययन प्रतिवेदन अनुसार यस आयोजनामा १७२.७५ मिटर लम्वाई र ९० मिटर उचाईको डयाम प्रस्ताव गरिएको छ । आयोजनाको बाँधमा ६ वटा स्पिल-वे गेट र ६ वटा अण्डर स्ल्युइस गेट राखिने छ । बाँधको पानीलाई विद्युत उत्पादन गृहसम्म ८ मिटर व्यासका ३ वटा सुरुङ्गबाट पुऱ्याइने छ, जसको लम्वाई सरदर २०१५ मिटर रहने छ । यहाँ ३७.७ मिटर अग्लो २४ मिटर व्यासको ३ वटा भूमिगत सर्ज-साफ्ट राखिनेछ । बाँधदेखि २.०१५ कि.मि. तल भूमिगत पावर हाउस रहने छ । पावर हाउसमा ७१.६८ मे.वा. क्षमताको ६ वटा फ्रान्सिस टर्बाइनहरु रहने छन् । आयोजनाबाट उत्पादित विद्युत विद्युत गृहबाट करिव ५ कि.मि. प्रशारण लाईन मार्फत सुर्खेत जिल्लाको चौकुने गाउँपालिका स्थित वेतन हवमा जोडिनेछ ।

यस आयोजनाका लागि बाँध निर्माण गर्नु पूर्व कर्णाली नदीलाई ९.८ मिटर व्यास, ५८४.४ मिटर र ७२७ मिटर लम्वाईका २ वटा डाइभर्सन टनलहरुबाट मोडिने छ । यस आयोजनाको क्याचमेण्ट एरिया २२,५१२ वर्ग कि.मि. रहेको छ ।

१३.६ आयोजनाको क्षमता :

विद्युत उत्पादनको सर्वेक्षण अनुमतिपत्र प्राप्त हुँदा यस आयोजनाको कुल अनुमानित क्षमता ६८८ मे.वा. रहेको भएता पनि परामर्शदाताबाटआयोजना अध्ययनको सिलसिलामा विभिन्न विकल्पहरु उपर विस्तृत अध्ययन भई त्यस मध्येको अन्तिम विकल्प ४३९ मे.वा क्षमताको आयोजना प्राविधिक र आर्थिक दृष्टिकोणले उपयुक्त देखिएको र परामर्शदाताबाट सोही बमोजिम Feasibility Study Report कम्पनीमा प्राप्त भएको छ ।

आयोजनाले कुल २३०२.५६ गि.वा.आ. ऊर्जा उत्पादन गर्ने छ भने जसमध्ये आयोजनाको वेट इनर्जी १५९५.०७ गि.वा.आ. छ भने र ड्राई इनर्जी ७०७.४९ गि.वा.आ. रहेको छ । दैनिक ४ घण्टादेखि ६ घण्टासम्म पिकिङ्ग हुने गरी निर्माण गरिने यस आयोजनाले मुलुकको पीक-समयको ऊर्जा मागलाई विशेषरूपमा सम्बोधन गर्न सकिने छ । आयोजनाबाट उत्पादित विद्युतलाई राष्ट्रिय प्रसारण प्रणालीमा जडान गरिनेछ ।

१३.७ आयोजनाको लागत :

परामर्शदाताबाट प्राप्त संभाव्यता अध्ययन प्रतिवेदन र विस्तृत आयोजना प्रतिवेदन अनुसार आयोजनाको कुल अनुमानित लागत रु. ७४ अर्ब १५ करोड (निर्माण अवधिको व्याज बाहेक) रहेको छ भने निर्माण अवधिको व्याज समेत गरी जम्मा रु. ८८.१९ अर्ब हुने छ ।

१३.८ आयोजनाको बित्तीय व्यवस्थापन :


आयोजनाको कुल लागत निर्माण अवधिको व्याज बाहेक करिव ७४.१५ अर्बरुपैयाँ निर्धारण भएको छ । निर्माण अवधिको व्याज समेत हुने जम्मा रु. ८८.१९ अर्ब हुने सन्दर्भमा कर्जा स्वःपूजी अनुपात ६५:३५ कायम गर्दा आयोजनालाई करिव रु. ५७.३२ अर्ब ऋणको प्रवन्ध गर्ने कार्य सकारात्मक रूपमा अगाडि बढेको छ ।

१३.९ आयोजनाको निर्माण अवधि :

निर्माण पूर्वका आवश्यक क्रियाकलापहरु (Pre-construction Activites) पहुँचमार्ग निर्माण, जग्गा अधिग्रहण, क्याम्प फ्यासिलिटी, आदि सम्पन्न भैसकेको पछिको अवस्थामा यस आयोजनाकरिव ५ वर्ष भित्र पूरा हुने अनुमान गरिएको छ ।

१३.१० प्रभावित जनसमूदाय :

सुर्खेत जिल्लाको चौकुने गाउँपालिका वडा नं. ४ र ६, पञ्चपुरी नगरपालिका वडा नं. ७ र अछाम जिल्लाको ढकारी गाउँपालिका वडा नं. ६ र ७ तथा तुर्माखाँद गाउँपालिका वडा नं. ३, ४ र ५ का जनताहरु यस आयोजनाबाट प्रत्यक्षरूपमा प्रभावित हुनेछन् । यद्यपि, उक्त स्थानहरुमा मानव वस्ती न्यून रहेकाले विस्थापित हुनुपर्ने समस्या न्यून रहेको छ र प्रभावित गाउँपालिकाहरुबाट आयोजनालाई आवश्यक सहयोग प्राप्त भईरहेको छ ।



१४. कम्पनी सञ्चालन, आयोजना कार्यान्वयनको अवस्था र हालसम्मको प्रगति :

१४.१ आयोजनाको अध्ययनतर्फ :

१४.१.१ संभाव्यता अध्ययन प्रतिवेदन र विस्तृत आयोजना प्रतिवेदन :

परामर्शदाता एनईए इन्जिनियरिङ कम्पनी लि. बाट प्रस्तावित आयोजनाको संभाव्यता अध्ययन प्रतिवेदन (Feasibility Study Report), विस्तृत आयोजना प्रतिवेदन (Detailed Project Report) र आयोजना निर्माण कार्यको बोलपत्र कागजात (Bidding Document) कम्पनीमा प्राप्त भईसकेको छ ।

१४.१.२ वातावरणीय प्रभाव मूल्याङ्कन :

आयोजनाको वातावरणीय प्रभाव मूल्याङ्कन (Environmental Impact Assissmemt) को कार्य गर्न परामर्शदाता एनईए इन्जिनियरिङ कम्पनी लिमिटेडसँग सम्झौता गरी सार्वजनिक सुनुवाई लगायतका कार्यहरु सम्पन्न भई तयार भएको प्रतिवेदन वन तथा वातावरण मन्त्रालयमा पेश भई अन्तिम स्वीकृतिको अवस्थामा रहेको छ ।

१४.१.३. प्रारम्भिक वातावरणीय प्रभाव परीक्षण (कन्ट्रक्शन पावर) :

आयोजनाको कन्स्ट्रक्शन पावर (३३ के.भी.) ट्रन्समीसन लाईनको परामर्शदाता चिलिमे इन्जिनियरिङ एण्ड सर्भिस कं. लि. (चेस्को) बाट प्रारम्भिकप्रारम्भिकवातावरणीयपरीक्षण (Initial Enviromental Examination)को कार्य सम्पन्न भई विद्युत विकास विभागबाट स्वीकृति प्राप्त भई सकेको छ ।


१४.१.४. प्रारम्भिक वातावरणीय प्रभाव परीक्षण (प्रशारण लाइन) :

आयोजनाबाट उत्पादित विद्युत निकासीका लागि आवश्यक ४०० के.भी. प्रशारणलाइनको विद्युत विकास विभागबाट विद्युत प्रशारणको सर्वेक्षण अनुमतिपत्र प्राप्त गरी परामर्शदाता (चेस्को) बाट प्रारम्भिक वातावरणीय परीक्षण (IEE) को कार्य सम्पन्न भएको छ।

१४.२ आयोजना निर्माणसँग सम्बन्धित नीति नियमतर्फ :

१४.२.१ निर्माण ढाँचा :

आयोजनाको निर्माण कार्य कुन ढाँचा र प्रकृयाबाट गर्ने भन्ने विषयमा विज्ञहरुसँगको राय परामर्शमा ढाँचा र प्रकृया (Construction Modality) निरूपण भईसकेको छ ।



१४.२.२ सवारी साधन नीति :

कम्पनी सञ्चालन एवं आयोजनाको लागि आवश्यक सवारी साधनहरुको उचित प्रवन्ध गर्ने सिलसिलामा बाह्य विज्ञहरु समेतको परामर्शमा कम्पनीको सवारी साधन नीति (Vehicle Policy) तर्जुमा गर्ने कार्य सम्पन्न भएको छ ।

१४.२.३ संस्थागत सामाजिक उत्तरदायित्व नीति :

आयोजना निर्माणको सन्दर्भमा संस्थागत सामाजिक उत्तरदायित्व अन्तर्गत स्थानीय तहमा कम्पनीले निर्वाह गर्नुपर्ने भूमिकालाई उचित प्रवन्ध गर्न आवश्यक संस्थागत सामाजिक उत्तरदायित्व नीति (Corporate Social Responsibility Policy) तर्जुमा गरिसकिएको छ ।

१४.२.४ व्यवसायजन्य सुरक्षा र स्वास्थ्य नीति :

आयोजना निर्माण तथा सञ्चालनको सन्दर्भमा आवश्यक सुरक्षा र स्वास्थ्य नीति तर्जुमा गरी लागू गरिएको छ ।

१५.३ आयोजनाको बिद्युत खरिद बिक्री सम्झौतातर्फ :

१५.३.१ ग्रिड कनेक्शन सम्झौता :

आयोजनाका Grid Connection Agreement था बिद्युत खरिद सम्झौताका सन्दर्भमा नेपाल बिद्युत प्राधिकरण र राष्ट्रिय प्रसारण ग्रिड कम्पनीले संयुक्त रूपमा अध्ययन सम्पन्न गरी सम्झौताको प्रारूप तयार गर्ने कार्य पूरा भई सोही अनुरूप ग्रिड कनेक्शन सम्झौताका हुने क्रममा रहेको छ ।

१५.३.२ छाता सम्झौता :

आयोजनाको बिद्युत प्रसारणका लागि आवश्यक नेपाल बिद्युत प्राधिकरण र राष्ट्रिय प्रसारण ग्रिड कम्पनी बीच प्रसारण लाइन साझा गर्ने विषयमा सम्पन्न हुनुपर्ने छाता सम्झौता (Umbrella Agreement) को मस्यौदा तयार गर्ने कार्य कम्पनीको सहयोग तथा समन्वयमा दुवै संस्थाका प्रतिनिधिहरुबाट सम्पन्न भएको छ ।

१५.३.३ बिद्युत खरिद बिक्री सम्झौता :

आयोजनाको बिद्युत खरिद बिक्री सम्झौताका लागि नेपाल बिद्युत प्राधिकरणमा नियमानुसार Energy Lock भईसकेको र Grid Connection Agreement को कार्य सम्पन्न हुने क्रममा रहेको छ ।



१५.४ आयोजना निर्माणको पूर्व तयारीतर्फ :

१५.४.१ जग्गा अधिग्रहण :

आयोजनाको लागि आवश्यक जग्गा अधिग्रहण गर्ने सिलसिलामा अछाम जिल्लाको ढकारी गाउँपालिका र तुर्माखाँद गाउँपालिका अन्तर्गत करिव १४५० रोपनी जग्गा अधिग्रहण गर्ने क्रममा जग्गा प्राप्ती ऐन, २०३४ का सम्पूर्ण प्रकृया पूरा गरी मुआब्जा रकम निर्धारण भैसकेको छ । कम्पनीले अधिग्रहण गर्नुपर्ने जग्गा भूमी सम्बन्धी ऐन, २०२१ मा तोकिएको हदबन्दी भन्दा बढी रहेकाले सो जग्गा खरीदको स्वीकृति नेपाल सरकारबाट प्राप्त हुन साथ वित्तीय स्रोतको सुनिश्चितता पश्चात जग्गाको मुआब्जा वितरण शुरु गरिनेछ ।

सुर्खेत जिल्लातर्फको करिव ४०० रोपनी जग्गा अधिग्रहणका लागि जिल्ला प्रशासन कार्यालय सुर्खेतमा जग्गा अधिग्रहण सम्बन्धी प्रारम्भिक प्रतिवेदन पेश गरी जग्गा प्राप्ति ऐन, २०३४ को दफा ९ (१) बमोजिम जग्गा अधिग्रहण सम्बन्धि ३५ दिने सार्वजनिक सूचना प्रकाशन भई विवरण संकलनको कार्य अगाडि बढिरहेको छ ।

१५.४.२ बेसिक क्याम्प हाउस :

आयोजनालाई तत्काल आवश्यक पर्ने बेसिक क्याम्पहाउस (Basic Camp House) निर्माण गर्ने कार्य सम्पन्न गरी आवाशगृह तथा कार्यालय सञ्चालनमा आएको छ ।

१५.४.३ अडिट टनल :

आयोजनाको हेडवर्क्स र पावर हाउसमा गरी जम्मा ५८५ मिटर टनल निर्माण सम्पन्न भईसकेको छ ।

१५.४.४ आयोजनाको पहुँचमार्ग :

आयोजनाको हेडवर्क तथा पावर हाउस सम्मको पहुँचका लागि अछाम जिल्लाको ढकारी गाउँपालिकाको वडा नं. ६ ढुंगाचालादेखि मालुमेला (वाँधस्थल) एवं टटाली (विद्युत गृह) सम्मको करिव १८ कि.मि. बाटो कम्पनीको लागत सहभागितामा ढकारी गाउँपालिकाबाट निर्माण सम्पन्न गरिसकिएको छ ।

आयोजनाको लागि सुर्खेत जिल्लाको मदन भण्डारी लोकमार्ग प्रयोग गर्दै चौकुने गाउँपालिकाको गुठु भन्ने स्थान हुँदै वाँधस्थल (खारगढी) सम्म ९५ कि.मि. प्रवेशमार्ग रहेको छ । सो प्रवेशमार्ग मध्ये चौकुने गाउँपालिकाको वडा नं. ६ कोइरालावाससम्म सडकको ट्रयाक निर्माण भैसकेकोले कोइरालावास देखि रातामाटे गाउँ हुँदै भोक्रेसम्म करिव १४ कि.मि. सडकको ट्रयाक खन्ने कार्य कम्पनीको लागत सहभागितामा चौकुने गाउँपालिकाबाट सम्पन्न भईसकेको छ ।

१५.४.५ Discharge Measurment तथा Sediment sampling कार्य:

आयोजनाको अध्ययन कार्यलाई थप सुदृढ गर्ने उद्देश्यले आयोजना स्थलमा रहेको कर्णाली नदीमा Discharge Measurment तथा Sediment sampling को कार्यलाई निरन्तरता दिइएको छ ।

१६. आयोजनाको निर्माण कार्यको रेखदेख गर्ने परामर्शदाताको छनौट सम्बन्धमा :

नेपालमा पूर्वाधार निर्माण वा अन्य जलविद्युत आयोजनाहरूले परामर्शदाता नियुक्तिका सन्दर्भमा अवलम्बन गरेका विधि र प्रकृया, त्यस्ता आयोजनाहरूले अन्तर्राष्ट्रियस्तरबाट परामर्शदाता छनौट गर्दा देखिएका सवालहरूमागरेको सम्बोधन, कम्पनीको खरिद विनियमावली र कम्पनीको कार्यप्रकृति समेतलाई दृष्टिगत गरी वाह्यविज्ञसमूहबाट समग्र आयोजना निर्माणको सुपरीवेक्षण गर्ने परामर्शदाताको छनौटका लागि अन्तर्राष्ट्रियस्तरमा सूचना प्रकाशन गरी अन्तर्राष्ट्रिय परामर्शदाताबाट Expression of Interest (EoI) माग गरी प्राप्त EoI हरुको मूल्यांकन सम्पन्न भई तदनुरूपका कार्य अगाडि बढाइएको छ ।

१७. अन्य नियमित कार्यतर्फ :

कम्पनीको नियमित कार्यहरू जस्तो : वार्षिक साधारण सभा, आन्तरिक तथा बाह्य लेखापरीक्षण, कर परीक्षण, श्रम अडिट, लेखांकीय मूल्यांकन र कम्पनी अध्यावधिक गर्ने कार्यसम्पन्न गरिएका छन् ।

१८. कम्पनीको भावी योजना एवं कार्यक्रम :

यस कम्पनीबाट प्रस्तावित वेतन कर्णाली अर्धजलाशययुक्त जलविद्युत आयोजना निर्माणका लागि अल्पकालीन, मध्यकालीन तथा दीर्घकालीन रणनीति एवं व्यवसायिक योजना तर्जुमा गरी कार्यान्वयन गरिने छ ।

आयोजनाको विस्तृत परियोजना प्रतिवेदन र बोलपत्र कागजात प्राप्त भईसकेको अवस्थामा कम्पनीले निर्माण गर्न लागेको वेतन कर्णाली अर्धजलाशययुक्त जलविद्युत आयोजनाको निर्माण कार्यको रेखदेख (Construction Supervision) गर्ने परामर्शदाताको छनौटका लागि अन्तर्राष्ट्रियस्तरमा बोलपत्र गरी ख्यातिप्राप्त परामर्शदाता छनौट गर्ने कार्य सम्पन्न गरिने छ ।

आयोजनाको वातावरणीय प्रभाव मूल्याङ्कन (Environmental Impact Assessment) को कार्य निकट भविष्यमा सम्पन्न गरिने छ ।

आयोजनाको निर्माण कार्य प्रारम्भ गर्नुपूर्व गर्नुपर्ने Pre-construction Activities अन्तर्गत सुर्खेत तर्फको पहुँच मार्ग निर्माण र अछाम र सुर्खेत जिल्लातर्फको जग्गा खरिद तथा प्राप्ति, कन्स्ट्रक्सन पावरका लागि प्रशारण लाइन निर्माण, वेली ब्रिज निर्माण, आयोजना निर्माणको रेखदेखका लागि अन्तर्राष्ट्रिय परामर्शदाताको नियुक्ति, अन्तर्राष्ट्रियस्तरमा बोलपत्र आह्वान गरी आयोजना निर्माण कार्यको ठेकेदार छनौट गर्ने कार्यका साथै

पृष्ठ १५/१९

आयोजनाका लागि आवश्यक वित्तीय स्रोतको व्यवस्थापन र विद्युत खरिद विक्री सम्झौताचालु आर्थिक वर्ष २०८०/८१ भित्रै सम्पन्न गरिने लक्ष्य लिइएको छ ।

२०. लक्ष्य अनुरूप प्रगति हासिल हुन नसक्नुका कारणहरु :

कम्पनी आयोजनाको अध्ययन र निर्माणसंग सम्बन्धित लिएका लक्ष्यहरु अनुरूप उपलब्धी हासिल गर्न निरन्तर क्रियाशील रहेता पनि केही प्राविधिक कारणहरु र केही कावु बाहिरको परिस्थितिका कारण यस अवधिमा लक्ष्य अनुरूप उपलब्धी हासिल हुन सकेका छैनन ।

(क) स्रोत तथा वित्त व्यवस्थापन :

कम्पनीमा प्रबन्ध सञ्चालक/कार्यकारी प्रमुख पद रिक्त रहनु, कम्पनीको माग बमोजिम संस्थापक शेयरधनीहरुबाट शेयर रकम प्राप्त नहुँदा बैकसँगको ऋण सम्बन्धि प्रकृत्यामा प्रभाव पर्न गएको, सञ्चयकोषबाट सञ्चयकर्ताहरुको शेयर सम्बन्धी संरचना थप निरुपण हुनुपर्ने विषय दर्शाइ विभिन्न अध्ययन अगाडि वढाइएको, नेपाल विद्युत प्राधिकरणबाट आयोजनाको विद्युत खरिद सम्झौताको प्रकृत्या अगाडि वढाउदा विभिन्न समयमा देखिएको नीतिगत जटिलता र निर्णयमा हुन गएको ढिलाई र समग्रमा आयोजनाको क्षमता तथा वित्तीय व्यवस्थापन गर्नुपर्ने रकमको आकारलाई मध्यनजर गर्दा समय लाग्ने देखिएको ।

(ख) जग्गा अधिग्रहणतर्फ :

अछाम जिल्लातर्फ जग्गा अधिग्रहण सम्बन्धी सम्पूर्ण प्रकृत्या पुरा भई मुआब्जा रकम समेत निर्धारण भईसकेको सन्दर्भमा कम्पनीले अधिग्रहण गर्नुपर्ने जग्गा भूमी सम्बन्धी ऐन, २०२१ मा तोकिएको हदबन्दी भन्दा वढी रहेकाले सो जग्गा खरीदको स्वीकृति नेपाल सरकारबाट प्राप्त भई नसकेको एववित्तीय स्रोतको सुनिश्चितता नहुँदा जग्गाको मुआब्जा वित्तमुआब्जा वितरण कार्य प्रभावित भएको।

(ग) जेनेरेशन लाईसेन्स तथा विद्युत खरीदतर्फ :

आयोजनाको जेनेरेशन लाईसेन्सको निवेदन उपर कारवाहीका लागि समय अपुग देखिएको तथा नेपाल विद्युत प्राधिकरणबाट आयोजनाको विद्युत खरिद सम्झौताको प्रकृत्या अगाडि वढाउदा विभिन्न समयमा देखिएको नीतिगत जटिलता र निर्णयमा हुन गएको ढिलाईका कारण सो कार्य प्रभावित भएको ।

(घ) अन्तराष्ट्रिय परामर्शदाता छनौटतर्फ :

कम्पनीको प्रमुख पद खाली हुँदा वित्तीय सुनिश्चितताको अभावमा सो कार्य प्रभावित भएको ।

५४९.     

पृष्ठ १६/१९

(ड) प्रशारण लाईनतर्फ :

३३ के.भी प्रशारण लाईनका को IEE का लागि विद्युत विकास विभागबाट स्वीकृत भई बोलपत्र कागजात तयारी अवस्थामा रहेको भएता पनि पुँजीको अभावका कारण बोलपत्र आह्वान गर्न नसकिएको ।

२१. राष्ट्रिय/अन्तर्राष्ट्रिय परिस्थिति कम्पनीको कारोबारलाई पारेको असर :

राष्ट्रिय : कम्पनीमा प्रबन्ध सञ्चालक/कार्यकारी प्रमुख पद रिक्त रहनु, कम्पनीको माग बमोजिम संस्थापक शेयरधनीहरुबाट शेयर रकम प्राप्त नहुनु र आयोजनास्थलमा गएको बाढी पहिरो लगायतका प्राकृतिक प्रकोपका कारण उत्पन्न काबुबाहिरको परिस्थितिका कारणबाट आयोजनाको कार्य अवरुद्ध हुँदा वार्षिक लक्ष्य अनुरूपका कार्यहरु प्रभावित हुन पुगेको छ ।

अन्तर्राष्ट्रिय : नेपालको वित्तीय क्षेत्र अन्तर्राष्ट्रिय वित्त बजारसंग प्रत्यक्ष रुपमा आवद्ध भई नसकेकोले अन्तर्राष्ट्रिय परिस्थितिबाट यहाँको वित्तीय बजारमा खासै असर पर्ने गरेको छैन । तर पनि छिमेकी मित्र राष्ट्रहरु बीचको आर्थिक, सामाजिक र राजनीतिक गतिविधिबाट भने नेपालको वित्तीय क्षेत्रमा तथा पूँजी बजारमा केही असर पर्ने गरेको छ ।

आयोजनाबाट उत्पादित बिजुली स्वदेशमा नै खपत हुने भएता पनि ऊर्जा उत्पादन तथा निर्यातका लागि नेपाल दुई ठूला देशहरु बीचमा रहेकोले कम्पनीबाट उत्पादन हुने विद्युतको खपत तथा निर्यात सम्भावना समेत अधिक रहेको हुनाले राष्ट्रिय तथा अन्तर्राष्ट्रिय परिस्थिति हेर्दा ऊर्जा विकास वा यसको कारोबारको भविष्य अत्यन्त राम्रो रहेको देखिन्छ ।


२२. सञ्चालक समिति र सोमा भएको हेरफेर :

कम्पनी ऐन, २०६३ मा भएको व्यवस्था बमोजिम सञ्चालक समितिको बैठक नियमित रुपमा बस्ने गरेको छ । आर्थिक वर्ष २०७८/७९ मा कायम रहेको सञ्चालक समितिका पदाधिकारीहरु र यस बीचमा सञ्चालक समितिमा भएको हेरफेर यस प्रकार रहेको छ :

(क) सञ्चालक समिति सम्बन्धी व्यवस्था :

कम्पनीको प्रबन्धपत्र र नियमावलीमा व्यवस्था भएबमोजिम कम्पनीको सञ्चालन गर्न नौ सदस्यीय एक सञ्चालक समिति रहने व्यवस्था छ ।

जसमा कर्मचारी सञ्चय कोष, नेपाल विद्युत प्राधिकरण र विद्युत उत्पादन कम्पनीबाट संस्थागत प्रतिनिधिहरु १-१ जना गरी तीन जना र कम्पनीले शेयर प्रमाणपत्र वितरण नगर्दासम्म सञ्चयकर्ताको प्रतिनिधित्व कोष आफैले गर्ने भएकोले कोषले बनाएको कार्यविधि अन्तरगत सञ्चयकर्ताको प्रतिनिधित्व हुने

 १९/११

गरी कोषबाट मनोनित जम्मा ३ जना र विज्ञ सञ्चालक २ जना गरी ८ सदस्यीय सञ्चालक समिति रहेको छ ।

सर्वसाधारणलाई शेयर निष्काशन भई शेयर रकम चुक्ता भएपश्चात् मात्र सर्वसाधारण शेयर धनीहरुबाट १ जना सञ्चालक कमको प्रतिनिधित्व भएपछि सञ्चालक समितिले पूर्णता पाउनेछ ।

(प्रतिवेदन तयारीको अवस्थामा हाल कायम रहेको मौजुदा सञ्चालक समितिको विवरण अनुसूची - १ मा प्रस्तुत गरिएको छ ।

(ख) **सञ्चालक समितिमा हेरफेर :**

आर्थिक वर्ष २०७९/८० मा सञ्चालक समितिमा भएको हेरफेर/परिवर्तन निम्न बमोजिम रहेको छ :

(१) कर्मचारी सञ्चय कोषमा रकम जम्मा गर्ने सञ्चयकर्ताको प्रतिनिधित्व हुने गरी कोषबाट मनोनित सञ्चालकहरु श्री ईश्वरी प्रसाद अर्याल, श्री चिरञ्जीवी चटौत र श्री जितेन्द्र धितालको सट्टामा कोष सञ्चालक समितिको बैठक न १६५६ को निर्णय बमोजिम कोषले मिति २०८०/०१/२८ देखि श्री लक्ष्मी प्रसाद निरौला, डा. हरि प्रसाद अधिकारी र श्री गणेश सिंह भण्डारीलाई मनोनयन गरी पठाएको ।

(२) कर्मचारी सञ्चय कोषबाट संस्थागत प्रतिनिधित्व हुने गरी साविकमा मनोनित सञ्चालक श्री दिपक रौनियारको सट्टामा कोषले मिति २०८०/०२/१७ देखि श्री जितेन्द्र धिताललाई मनोनयन गरी पठाएको ।

२३. **सञ्चालक समितिको मान्यता:**

कम्पनीले संस्थागत सुशासन प्रणालीलाई सदैव आत्मसात गरी आफ्नो जिम्मेवारीको पालना गर्ने र जवाफदेहिता बहन गर्ने मान्यता लिइएको छ । साथै रणनीतिक व्यवस्थापन पद्धति, व्यावसायिक कार्य पद्धतिको पुनर्संरचनाका आधारमा निरन्तर कार्य पद्धतिमा सुधार, कार्यसम्पादन, विकास र अनुशरण, व्यवस्थापन र कर्मचारीबीचको सुमधुर सम्बन्ध, तमाम सञ्चयकर्ता एवं लगानीकर्ताको सर्वथा हित, सेवामा सम्पूर्ण रुपमा समर्पण जस्ता मूल्य र मान्यताको साथ अघि बढ्ने प्रण गर्दछौं । त्यसैगरी संस्थागत सुशासनले गरेको पदीय नैतिकता पालना र जिम्मेवारी बोधका विषयमा सञ्चालक समिति सदैव संवेदनशील रहेको र कम्पनीले कम्पनी ऐन, २०६३ तथा अन्य प्रचलित कानूनको पालना पूर्ण रुपमा गरेको ब्यहोरा समेत सम्मानित सभालाई जानकारी गराउन चाहन्छु ।

२४. **बिबिध :**


कम्पनी ऐन, २०६३ मा भएको व्यवस्था अनुरूप देहायका विषयहरुका साथै आर्थिक वर्ष २०७९/८० को लेखापरीक्षण प्रतिवेदन र वित्तीय विवरणहरु समेत यसैसाथ संलग्न गरी सम्मानित सभालाई जानकारी गराउन चाहन्छु :

- (१) आर्थिक वर्ष २०७९/८० को वार्षिक आर्थिक विवरण
- (२) आर्थिक वर्ष २०७९/८० को लेखापरीक्षण प्रतिवेदन
- (३) आर्थिक वर्ष २०७९/८० को वित्तीय विवरणहरु


अन्त्यमा, यस कम्पनीलाई निरन्तर सहयोग पुऱ्याउने जलस्रोत, ऊर्जा तथा सिंचाई मन्त्रालयका सम्बद्ध पदाधिकारीहरु, अर्थ मन्त्रालय, विद्युत विकास विभाग, कम्पनी रजिष्ट्रारको कार्यालय, कर्मचारी सञ्चयकोषमा रकम जम्मा गर्ने सञ्चयकर्ताहरु, संस्थापक प्रवर्द्धकहरु - कर्मचारी सञ्चय कोष, नेपाल विद्युत प्राधिकरण र विद्युत उत्पादन कम्पनीको सञ्चालक समिति एवं व्यवस्थापन समूहप्रति आभार व्यक्त गर्दछु ।

यसै गरी कम्पनीका लेखापरीक्षक, आन्तरिक लेखापरीक्षक, कम्पनीको नीति, नियम, कार्यविधि र विभिन्न अध्ययनमा संलग्न विज्ञहरु तथा अन्य सम्बद्ध सरोकारवालाहरुलाई विशेष धन्यवाद व्यक्त गर्दछु ।


साथै, कम्पनीलाई प्रत्यक्ष तथा अप्रत्यक्षरूपमा मार्गदर्शन र सुझाव प्रदान गर्नुहुने सम्पूर्ण शुभेच्छुक तथा सहभागीहरुप्रति सञ्चालक समिति र मेरो व्यक्तिगत तर्फबाट समेत धन्यवाद दिन चाहन्छु ।




(उपेन्द्र न्यौपाने)
परियोजना प्रबन्धक



(डा. कल्याणराज शर्मा)
सञ्चालक



(दुर्गानन्द बडियैत)
सञ्चालक



(जितेन्द्र धिताल)
सञ्चालक



(डा. हरि प्रसाद अधिकारी)
सञ्चालक



(लक्ष्मी प्रसाद निरौला)
अध्यक्ष